

# גליון היכל הקודש

וועכענטליכע גליון ארויסגעגעבן דורך  
מוסדות היכל הקודש ברסלב וויליאמסבורג  
בגשיאות כ"ק מרן מוהרא"ש שליט"א



## זמנים

הדלקת הנרות.....6:52  
מוצט"ק.....8:24  
סוף זמן ק"ש.....9:22  
**שיעורים כסדרן**  
בבלי.....עירובין ט"ו  
ירושלמי.....גיטין ב'  
תוספתא.....נגעים פרק ט'

שנה 2, גליון 25 (75)

פרשת צו, שבת הגדול, י"ב ניסן, שנת תשע"ג לפ"ק

## שיחות מוהרא"ש

### ~ שבת הגדול ~

מוהרא"ש שליט"א זאגט שטענדיג נאך אין שבת הגדול דאס וואס רבי נתן זאגט (ליקוטי הלכות, נטילת ידים שחרית, הלכה ב) אז דער שבת הייסט "שבת הגדול" ווייל דעמאלט'ס איז געשעהן גרויסע ניסים דורך תפלה, דורך דעם וואס די אידן האבן געבעטן דעם אייבערשטן.

דער פסוק זאגט (דברים ד) כי מי גוי "גדול" אשר לו אלקים קרבים אליו כה' אלקינו בכל קראנו אליו, ווער איז נאך אזא "גרויס" פאלק וואס דער אייבערשטער איז אזוי נאנט צו זיי ווען זיי רופן צו אים, זעהט מען אז מיר הייסן א גרויס פאלק ווייל מיר קענען רעדן צום אייבערשטן, און דער אייבערשטער העלפט אונז.

נאך שטייט אין פסוק (מלכים ב, ח) ספרה נא לי את כל הגדלות אשר עשה אלישע, דערצייל מיר די "גרויסע" זאכן וואס אלישע האט געטוהן, און די גמרא זאגט (מגילה כ"ז) אז אלעס ניסים וואס אלישע האט געטוהן איז געווען נאר דורך תפלה, דורך בעטן דעם אייבערשטן, זעהט מען ווי דער אז ווען מען מאכט ניסים דורך תפלה הייסט דאס "גדול" - "גרויס".

און דערפאר הייסט דער שבת "שבת הגדול" ווייל דעמאלט'ס איז געשעהן גרויסע ניסים דורך דעם וואס די אידן האבן געבעטן דעם אייבערשטן, דערפאר הייסט דאס שבת "הגדול" - דער "גרויסער" שבת.

דער טור ברענגט (אורח חיים סימן ת"ל) אז אין שבת הגדול האבן די אידן גענומען א לעמעלע וואס דאס איז געווען די עבודה זרה פון די מצריים און עס צוגעבונדן צום בעט, כדי דאס צו שחט'ן פאר א קרבן פסח, און די מצריים האבן געקריצט מיט די ציין אבער זיי האבן גארנישט געקענט טוהן, און דאס איז געווען איין נס וואס איז געשעהן נאר דורך דעם וואס די אידן האבן געבעטן דעם אייבערשטן.

המשך בדף ב

## פרשת השבוע

צו את אהרן ואת בניו לאמר, זאגט רש"י אין צו אלא לשון זירוז, מיד ולדורות, אמר ר' שמעון: ביותר צריך הכתוב לזרו במקום שיש בו חסרון בים.

מוהרא"ש שליט"א איז דאס מסביר, לויט ווי דער רבי זאגט (ליקוטי מוהב"ן חלק א' סימן כ"א) אז כדי א מענטש זאל קענען שפירן דעם אייבערשטן, דארף ער קודם הייליגן זיינע זיבן ליבט אויפ'ן פנים, וואס דאס זענען: די צוויי אויגן, צוויי אויערן, צוויי נאז לעבער, און די מויל, ער זאל זיי אלע ניצן נאר אויף גוטע זאכן, און נישט אויף וואס מען טאר נישט.

דער אייבערשטער האט דערפאר צוגעשטעלט א דעקל פאר די אלע זאכן, אז מען זאל זיך קענען צוריק האלטן פון עבירות, די אויגן האבן א דעקל וואס מען קען גלייך צומאכן ווען עס קומט אונטער עפעס וואס מען טאר נישט זעהן.

די אויערן, זאגט די גמרא (פתיבות ה): פארנוואס זענען די פינגערס שפיציג? אז ווען מען הערט עפעס וואס מען טאר נישט, זאל מען גלייך אריינגלייגן די פינגער אין די אויערן, און פארנוואס האט דער אייבערשטער געמאכט די אונטערשטע חלק פון די אויערן ווייך? צו קענען פארשטאפן די אויערן ווען עס קומט אונטער א זאך וואס מען טאר נישט הערן.

די מויל, זאגט די גמרא (ערכין מ"ו) האט צוויי מויערן די ציין און די ליפן. ווי דער די נאז האט נישט קיין שום מויער, די נאז גייט ארויף אויף פעס, "חרון אף", און דאס האט נישט קיין דעקל, די טבע פון א מענטש איז, אז ער רעגט זיך זייער שנעל אויף, ווען עפעס גייט נישט ווי אזוי ער וויל.

דאס זאגט רש"י, ביותר צריך הכתוב לזרו במקום שיש בו חסרון בים, ביי די נאז וואס האט נישט קיין דעקל, דארף די תורה אסאך ווארענען, אז מען זאל אסאך בעטן דעם אייבערשטן אז מען זאל קיינמאל נישט ווערן אין פעס, נאר געדענקען אז וואס עס געשעהט איז נאר פונעם אייבערשטן פאר זיין מוכה.

(זאת התורה צו א)

\*\*\*

הוא העלה על מוקדה על המזבח כל הלילה, מוהרא"ש שליט"א זאגט אז דער פסוק קומט אונז מרמז זיין דאס וואס דער רבי זאגט (ליקוטי מוהב"ן חלק א' סימן מ"ט) אז יעדער מענטש איז א קליינע וועלט, און אלעס וואס עס איז געשעהן ווען דער אייבערשטער האט באשאפן די וועלט, געשעהט אויך ביי יעדן מענטש, און דערפאר, אזוי ווי דער פסוק זאגט, אז פון אנהייב איז די וועלט געווען מינקל און פינסטער, "ניאמר אלקים יהי אור ויהי אור", דער אייבערשטער האט געזאגט אז עס זאל ווערן ליכטיג, און עס איז געווארן ליכטיג, די זעלבע איז ביי יעדן מענטשן, יעדער מענטש פילט אסאך מאל

המשך בדף ב

# פֿרֿישֿת הַשְּׁבֻעַ

ביי זיך אז עס איז שוין געווען פילם נישט גארנישט קיין שום חיות, ער פילט אז קיינער דארף אים נישט, ער ווייסט בכלל נישט פארוואס ער איז געבוירן געווארן, מען דארף אבער וויסן, אז דוקא דעמאלט'ס, ווען א מענטש פילט אזוי, איז די ריכטיגע צייט וואס ער קען דעמאלט'ס זייער שטארק מצליח זיין, ווייל דאס איז די עיקר מעלה פון א מענטש איבער א מלאך, אז ער קען אריינברענגן צו שוהן מצות ומעשים טובים, אפילו ווען עס איז אים שווארץ.

דער אייבערשטער האט געווי מלאכים וואס ברענגען פאר אים שמענדיג און אויפהער, אבער דאס איז נישט קיין חידוש, דער חידוש איז א מענטש וואס גייט אויף דורך שוועריקייטן, און ער פילט ווי עס איז אים שווארץ פאר די אויגן, און פון דעם וועגן, כאפט ער אריין מצות ומעשים טובים.

דאס איז פשוט אין פסוק, צו את אהרן ואת בניו לאמר, דער אייבערשטער זאגט פאר אהרן וואס דאס גייט ארויף אויפ'ן צדיק, זאגט פאר די אידן, זאת תורת העלה, דאס איז די וועג ארויף צו קומען צום אייבערשטן, הוא העלה על מוקדה על המזבח כל הלילה, די עיקר צייט ווען דו קענסט ברענגען פארן אייבערשטן, איז ביינאכט ווען עס איז דיר אינגאנצן שוין, דוקא דעמאלט'ס, אויב דו וועסט זיך שטארקן און זיך דערהאלטן, דעמאלט'ס ביזוויי זייער חשוב ביים אייבערשטן, און דעמאלט'ס וועסטו זוכה זיין און, ואש המזבח תוקד בו, אז דער פייער צום אייבערשטן וועט ברענגען אין דיר.

מען דארף אבער וויסן אז די ווארט "מוקדה", שטייט מיט א קליינע מ'ם, דאס ווייזט אויף אז אפילו ווען מען וויל ברענגען צום אייבערשטן, דארף מען אויך וויסן ווי אזוי, און נישט ארויס גיין פון די גרעניצן.

דאס מיינט אז אמאל קומט דער יצר הרע מיט אן אנדער וועג צום מענטש, ער מאכט אז ער זאל וועלן גאר שטארק ברענגען צום אייבערשטן, ער זאל וועלן שוהן זאכן וואס זענען איבער זיינע כוחות, און אזוי ווי נאכדעם זעהט ער אז עס גייט אים נישט, ווערט ער אינגאנצן צופראכטן, און ער געבט אלעס אויף, און שוים מער גארנישט.

דערפאר שטייט "מוקדה", מיט א קליינע מ'ם, אז דאס ברענגען דארף זיין מיט א גרעניצן, דו דארפסט זיך פרייען מיט די זאכן וואס דו קענסט שוהן, און דו שוהסט עס, פריי דיר מיט דיין בארד און פאות, מיט דיין סלית ותפלין, מיט דיין עסן פשרים, מיט דיין הימן שבת, און דאס גלייכן, און אז דו וועסט דורך פרייען מיט די גרינגע זאכן, וועט דער אייבערשטער נאכדעם העלפן אז אלעס וועט שוין נאכקומען, און דו וועסט זיין אן אמת'ער ערליכער איד.

(תוך הנחל ליל שב"ק צו-שבת הגדול תשמ"ט לפ"ק)

# שיחות מוהרא"ש

נאך א נס האט דעמאלט'ס פאסירט, ווי עס ווערט געברענגט אין מדרש (מדרש תהלים מזמור קל"ח) אז ווען דער אייבערשטער האט אנגעזאגט די מצרים אז די בכורים וועלן שטארבן, זענען אלע בכורים געגאנגען צו זייערע טאטע'ס און געזאגט: "ביז יעצט איז געשעהן אלעס וואס משה האט געזאגט, וויילט איר נישט אז מיר זאלן בלייבן לעבן? לאזט ארויס די אידן פון מצרים, ווייל אויב נישט וועלן מיר שטארבן!" האבן די טאטע'ס געענטפערט: "אפילו אלע מצרים וועלן שטארבן וועלן מיר נישט ארויס לאזן די אידן פון דא!"

זענען די בכורים געגאנגען צו פרעה און געשריגן און זיך געבעטן: "לאז ארויס די אידן פון דא, מיר האבן נאר צרות פון זיי", האט פרעה געהייסן זיינע קנעכט אז זיי זאלן פארטרייבן די בכורים.

וואס האבן די בכורים געטוהן? יעדער האט גענומען א שווערד און געהרג'ט זיין טאטע, למכה מצרים בבכוריהם", זעקס הונדערט טויזנט מצרים זענען דעמאלט'ס געהרג'ט געווארן דורך די בכורים.

זעהט מען וואסערע גרויסע ניסים עס איז דעמאלט'ס געשעהן, און אלעס דורך תפלה, משה רבינו איז געקומען און אויסגעלערנט פאר די אידן אז זיי קענען רעדן צום אייבערשטן, און די אידן האבן עס טאקע געטוהן, און אזוי איז געשעהן די ניסים, און דערפאר הייסט דער שבת "שבת הגדול".

און באמת איז דאס געווען דער עיקר גלות מצרים, אז דער שכל איז געווען אין גלות, די אידן האבן נישט געוואוסט פון זייער גרויסער פח, אז זיי קענען אלעס אויס'פועל'ן מיט תפלה, ביז משה רבינו איז געקומען און ער האט זיי אויסגעלערנט אז זיי קענען אלעס פועל'ן ביים אייבערשטן, און דאס האבן זיי טאקע אנגעהויבן צו טוהן און אזוי זענען זיי ארויס פון מצרים, און מיר האבן זוכה געווען צו דעם יום טוב פסח' - "פה-סח" אז דער מויל האט אנגעהויבן שמועסן מיטן אייבערשטן.

און דערפאר איז יעצט אין "שבת הגדול" די ריכטיגע צייט זיך צו באנייען אין די זאך פון רעדן צום אייבערשטן, ארויסצוגיין פונעם אייגענעם מצרים, מען זאל וויסן פון די אייגענע כוחות, אז דער אייבערשטער האט אונז זייער ליב, און מען קען אלעס אויס'פועל'ן ביי אים, מען דארף נאר עפענען דעם מויל און אנהייבן רעדן צום אייבערשטן, בעטן ביים אייבערשטן וואס מען וויל, און דער אייבערשטער וועט זיכער העלפן.

דאס איז די פשוט וואס דער רבי זאגט (שיחות הר"ן סימן פ"ח): פארנוואס מען דרייט איבער דעם טיש אום שבת הגדול, ווייל דאס איז מרמז אז אזוי ווי דער טיש ווייזט אויפ'ן דיבור - אויף רעדן, ווי דער פסוק זאגט (תזקאל מא, כב) "וידבר" אלי זה "השלחן" אשר לפני ה', איז מען מרמז אז פאר מען איז ארויס פון מצרים און דער דיבור נאך געווען אין גלות, און נאכדעם איז מען ארויס פון מצרים און עס איז געווארן "פסח" - "פה-סח", מען האט אנגעהויבן רעדן, און פון דעם האט דער מענטש פרנסה, עיי"ש".

דאס מיינט, אז ווי באקאנט איז איינגעפירט ביי כמעט אלע אידישע שטיבער, אז אום שבת הגדול עסט מען נישט אויף דעם געווענטליכן פלאץ ווי מען עסט געווענטליך שבת, ווייל דארט איז שוין גרייט פאר פסח, מען עסט אויף א צווייטע טיש. זאגט דער רבי אז דאס קומט אונז זאגן אז פאר פסח איז דער טיש, וואס דאס גייט ארויף אויף רעדן צום אייבערשטן, נאכנישט אויף די ריכטיגע פלאץ, ביז עס קומט פסח, עסט מען דעם הייליגן סדר שוין אויפ'ן ריכטיגן פלאץ, ווייל דעמאלט'ס גייט יעדער איד ארויס פון מצרים, און ער הייבט אן רעדן צום אייבערשטן.

אבער מען דארף אויך אכטונג געבן, אזוי ווי מען עסט טאקע נישט שבת הגדול אויף די געווענטליכע טיש, קען זייער גרינג אויסקומען אז מען רעגט זיך אויף, ווייל עס איז דאך נישט מסודר אלעס ווי נארמאל, און דער רבי זאגט (ליקוטי מוהר"ן חלק א' סימן ט"ח) אז דער עיקר פרנסה פון א מענטש ווענדט זיך צו ער רעגט זיך נישט אויף, ווייל כעס נעמט אנוועק די פרנסה, דערפאר אויב וויל מען טאקע פארעכטן דעם טיש און באקומען גרויס שפע אויף פסח, דארף מען בעטן דעם אייבערשטן, אז מען זאל זיך נישט אויפ'רעגן קיינמאל, און פירן דעם שבת הגדול מיט רוהיגקייט און פרייד, און דעמאלט'ס וועט גארנישט פעלן.

(שיחות מוהרא"ש חלק ט"ז ערך שבת הגדול)

# מען גרייט זיך אויף פסח

יעדער גרייט זיך אויף פסח, מען רוימט און מען זויבערשט אויס די הויז אויף פסח, אז עס זאל נישט בלייבן קיין ברעקל חמץ, און מען קויפט איין לכבוד יום טוב, מצות, וויין, פיש און פלייש, און אזוי אויף וועט און שייך פאר די גאנצע משפחה, יעדער גרייט זיך צום יום טוב.

אבער אזוי ווי מען גרייט אן בגשמיות, דארף מען אויך געדענקן זיך אנצוגרייטן אויף יום טוב ברוחניות, מען דארף לערנען די הלכות פון פסח, און בעטן דעם אייבערשטן אז מען זאל האבן א כשר'ן און פרייליכן יום טוב, און אז מען זאל זיין אפגעהיטן פון א משהו חמץ, און אז מען זאל מקיים זיין אלע מצות פונעם יום טוב ווי עס דארף צו זיין פרייליכערהייט.

אן דעם אייבערשטן קען מען גארנישט טוהן, רבי נתן האט געזאגט: "די וועלט זאגט - דו טוה און דער אייבערשטער וועט שוין העלפן, און איך זאג - אויב דער אייבערשטער וועט העלפן וועסטו קענען עפעס טוהן", אבער אויב מען לערנט די הלכות און מען בעהט דעם אייבערשטן, דאס ברענגט פארן מענטש א סייעתא דשמיא אז אלעס זאל טאקע זיין ווי אזוי עס דארף צו זיין.

## די געשמאקע טעם פונעם יום טוב

איינמאל האט רבי נחמן טולטשינער געהאלפן פאר רבי נתן אויפצושטעלן די סוכה ערב סוכות, ער האט שווער געארבעט א גאנצן טאג אויפצושטעלן די סוכה, און ביינאכט ביי די סעודה האט ער געזאגט פאר רבי נתן, ווען מען ארבעט שווער א גאנצן טאג און מען מוטשעט זיך גוט צו אויפשטעלן די סוכה, דעמאלט'ס פילט מען גאר אן אנדערע טעם אין די סוכה.

האט אים רבי נתן געזאגט: דאס האסטו נאכנישט פרוברט, צו שרייען א גאנצן טאג צום אייבערשטן: "רבנו של עולם, געב מיר צו שפירן די טעם פון די סוכה", וואסערע טעם מען שפירט דעמאלט'ס אין די סוכה.

און די זעלבע איז ביי אלע ימים טובים, אויב מען בעהט דעם אייבערשטן קודם אז מען זאל פילן א געשמאקע טעם אין דעם יום טוב, און אין די מצות פונעם יום טוב, דעמאלט'ס שפירט מען גאר אן אנדערע טעם, עס איז גאר א געשמאקע יום טוב.

(שיחות מוהר"ש חלק ט"ז ערך הכנות לחג הפסח)

# ספורי מעשיות

## מעשה ח' מרב ובן יחיד

פארזעצונג פון פריער

האט זיך דער בן יחיד ווידער געזעצט לערנען, האט ער ווידער געפילט דעם חסרון פנ"ל. האט ער ווידער אן עצה געהאלטן מיט די מענטשן. האבן זיי אים ווידער די עצה געגעבן אז ער זאל פארן צו דעם צדיק. איז ער ווידער געגאנגען צום פאטער, האט אים דער פאטער ווידער אפגעשלאגן און האט אים נישט דערלאזט. און אזוי איז געווען עטלעכע מאל. און דער בן יחיד האט אלץ געפילט אז סע גייט אים עפעס אפ (עס פעלט אים עפעס). און האט זייער געבענקט ער זאל ממלא זיין דעם חסרון (פלומר ער זאל מיט עפעס פארריכטן אז סע זאל אים נישט אפגיין) און ער האט נישט געוואוסט וואס דער חסרון איז פנ"ל. איז ער נאך אמאל געקומען צום פאטער און האט אים זייער געבעטן. ביז דער פאטער האט געמוזט מיט אים פארן. ווארן (ווייל) דער פאטער האט אים נישט געוואלט אליין לאזן פארן מחמת ער איז געווען ביי אים א בן יחיד.

## נהרי אפרסמון

האט זיך דער בן יחיד ווידער געזעצט לערנען. דאס איז די עצה ווען עס גייט דורך אויף א מענטש שוועריקייטן און יסורים, דארף ער נאר אנטלויפן צו די תורה, דארט איז דער שיין-פלאץ פאר אלע יסורים. האט ער ווידער געפילט דעם חסרון פנ"ל. ווייל ווי לאנג מען קומט נישט אן צום צדיק, פילט מען נישט קיין טעם אין לערנען און אין דאווענען. ביז דער פאטער האט געמוזט מיט אים פארן. ווארן (ווייל) דער פאטער האט אים נישט געוואלט אליין לאזן פארן מחמת ער איז געווען ביי אים א בן יחיד. דאס איז א געוואלדיגע חיזוק, אז אפילו ווען מען זעהט אז עס גייט נישט, מען האט שוין פרוברט אסאך מאל און עס ארבעט זיך נישט אויס, טאר מען נישט אויפגעבן, נאר ווייטער בעטן און האפן, אזוי ווי מען זעהט דא אז אזוי ווי דער זוהן האט נישט אויפגעגעבן, האבן זיך גאר די מניעות איבערגעדרייט אים צו העלפן און אים צו טראגן צום צדיק, אבער מען דארף נאך אלץ רחמי שמים, אז אויפ'ן וועג זאל מען אים נישט אפערען פונעם צדיק, ווי מען וועט ווייטער זעהן אין די מעשה.

(פארזעצונג קומענדיגע וואך א"ה)

(נהרי אפרסמון)

## נחלי תורה

בני הוי זהיר במלאכתך שמלאכתך מלאכת שמים היא שמה אתה מחסר אות אחת או מזיתר אות אחת נמצאת מחריב את כל העולם כולו. (עירובין יג.)

דאס איז מרמז אויף אויף די וואס זענען עוסק במלאכת שמים, צו מחנך זיין קינדער, אז מען דארף זייער אכטונג געבן ווי אזוי מען רעדט צו זיי, אז מען זאל זיי נאר אויפהייבן אין מחזק זיין אין נישט אראפקלאפן, ווייל אויב מען פארפעלט אן אות, מען געבט זיי נישט די ריכטיגע אויפמעקנאמקייט וואס זיי דארפן, אדער מען לייגט צו אותיות, מען פארשעמט זיי און מען דערינדערט זיי, נמצאת מחריב את כל העולם כולו, קען מען מיט דעם חריב מאכן א קינד וואס איז אן עולם מלא.

..

וכל הדוחק את השעה שעה דוחקתו, וכל הנדחה מפני שעה שעה עומדת לו (עירובין יג.)  
מען דארף זיך לאזן פירן פונעם אייבערשטן, און נישט זיך שטיפן אז עס מוז זיין דוקא אזוי ווי מען וויל, און דעמאלט'ס וועט אלעס זיך אויספירן צום גוטן.

..

מען קען אריינשיקן חידושים והערות אויף אימעיל: breslevcenter@gmail.com

אדער קען מען לאזן א מעסידוזש אויפ'ן קול אמונה טעלעפאן ליינ #19 9191-444-212

## וואסער אויף פֿסח איז שוין דא...

איינמאל פאר פסח איז אריינגעקומען צו רבי נתן זיין טאכטער חנה צירל און זיך אפגערעדט: "טאטע עס איז שוין זייער נאנט צו פסח, און מיר האבן נאך גארנישט אויף פסח, וואס וועט דא זיין?"

דעמאלט'ס איז דורך געגאנגען גאר שווערע צייטן אויף רבי נתן, מען האט אים זייער שטארק גערודפ'ט, אזוי ווייט אז מען האט ממש מורא געהאט צו רעדן מיט אים, און רבי נתן איז געווען דעמאלט'ס איז זייער א געדריקטע מצב.

האט רבי נתן געזאגט צו זיין טאכטער: "טאכטער'ל דארפסט זיך נישט זארגן, דער אייבערשטער וועט זיכער העלפן, און מיר וועלן האבן אויף פסח".

עס איז געקומען גענטער צו פסח, דער מנהג איז געווען אנצושעפן וואסער פון פאר פסח, אויף א גאנץ יום טוב, אנשי שלומינו האבן געהאלפן פאר רבי נתן אנצושעפן עטליכע פעסער וואסער אז עס זאך זיין גענוג אויף א גאנץ יום טוב.

האט זיך רבי נתן אנגערופן צו זיין טאכטער: "ברוך ה' אז וואסער אויף פסח איז שוין דא", אבער די טאכטער האט זיך אפגערעדט: "אבער טאטע, וואסער וואסער האבן מיר נאך גארנישט אויף פסח", רבי נתן האט איר ווייטער מחזק געווען און געזאגט: "דער אייבערשטער וועט אונז נישט פארלאזן, לאמיר בעטן דעם אייבערשטן, און דער אייבערשטער וועט העלפן אז די איבריגע זאכן וועט אויך זיין".

עס איז געקומען ערב פסח, און דער אייבערשטער האט געהאלפן אז איינער פון אנשי שלומינו, אן עושר, איז נתעורר געווארן און געטראכט: "ווער ווייסט אויב רבי נתן האט אויף פסח צו מאכן?", און ער איז געגאנגען און גענומען א וואגן, און עס אנגעפילט מיט אלע גוטע זאכן, מצות, וויין, קארטאפל, אייער, און נאך, ער האט אלעס אריבער געברענגט צו רבי נתן אום ערב פסח, עס האט ממש אויפגעלעבט זיין שטוב.

ביים סדר נאכט האט רבי נתן געדאנקט און געלויבט דעם אייבערשטן אויף זיינע גרויסע חסדים, אז ער האט געהאט אויף פסח.

ביי די סעודה האט רבי נתן געזאגט פאר זיין טאכטער: "ווען איך האב דיר געזאגט אז דער אייבערשטער וועט אונז העלפן, האב איך בכלל נישט געטראכט פון דעם מענטש", דאס מיינט אז ער האט בכלל נישט געטראכט א וועג ווי אזוי דער אייבערשטער וועט אים העלפן, ער האט פשוט געבעטן דעם אייבערשטן, אן קיין שום חשבונות, אז דער אייבערשטער זאל אים העלפן, און דער אייבערשטער האט אים טאקע געהאלפן.

דערפאר יעדער איד וואס מוטשעט זיך צו האבן אויף פסח, איז נאר דא איין עצה, צו בעטן דעם אייבערשטן, און דער אייבערשטער וועט אים זיכער העלפן.

(לוח ברקלב פרשת ויקרא שנת תשנ"ג)

## סימן טוב ומזל טוב

מיר וואונטשן א הארציגן ברכת מזל טוב פאר  
**מו"ה אהרן וועבערמאן הי"ו**

מחשובי תהלות מוסדותי הק

צו די געבורט פון אן אייניקל למזל טוב

ר' אהרן איז שטענדיג גרייט ארויס צו העלפן אונזערע מוסדות הקדושים מיט וואס מען דארף, דער אייבערשטער זאל העלפן אז די זכות זאל אים ביישטיין אז ער זאל זעהן שטענדיג אסאך אידיש נחת ביי אלע זיינע קינדער, בני ברוכי, חיי אריכי, ומזוני רויחי, וסיעתא דשמיא, אמן.

## ברכת מזל טוב

מיר וואונטשן א הארציגן ברכת מזל טוב פאר  
**מו"ה אברהם חיים פארקאש שליט"א**  
וזוגתו תחי'

צו די געבורט פון אן איר אייניקל למזל טוב

ר' אברהם חיים זוגתו זענען שטענדיג גרייט ארויס צו העלפן אונזערע מוסדות הקדושים מיט וואס מען דארף, דער אייבערשטער זאל העלפן אז די זכות זאל זיי ביישטיין אז זיי זאלן זעהן שטענדיג אסאך אידיש נחת ביי אלע זייערע קינדער און אייניקלעך, בני ברוכי, חיי אריכי, ומזוני רויחי, וסיעתא דשמיא, אמן.

## VIP HAND CAR WASH

- Get your car freshly cleaned for NO9
- Guaranteed Chumetz free
- Interior Shampooing
- Detailing
- Affordable prices

ביליג אין פאלעסליך  
CALL 347-338-0726

Open till late

By appointment only

Special discount for emergency vehicles

Call Mr. Sponge  
On 347-338-0726  
Location: Getty Gas Station  
44th St & New Utrecht



## קול ברסלב

מען קען הערן שיעורים פון כ"ק מוהרא"ש שליט"א אויך קען מען מיטהאלטן יעדע וואך דעם שיעור מיט א לייזו הוק-אפ 212-444-9191

## סימן טוב ומזל טוב

מיר וואונטשן א הארציגע מזל טוב פאר מו"ה אליעזר איידלשטיין הי"ו צו די געבורט פון א אינגל למזל טוב דער אייבערשטער זאל העלפן אז ער זאל זעהן אסאך נחת פון דעם קינד און פון אלע קינדער, אמן

## סימן טוב ומזל טוב

מיר וואונטשן א הארציגע מזל טוב פאר החתן יואל טייטלבוים נ"י מתלמידי ישבתנו הק' וואס איז א חתן געווארן למזל טוב דער אייבערשטער זאל העלפן אז עס זאל זיין א קשר של קימא און א בנין עדי עד דורות ישרים ומבורכים, אמן

## סימן טוב ומזל טוב

מיר וואונטשן א הארציגע מזל טוב פאר מו"ה אשר בער אינדארסקי הי"ו מלמד במוסדותינו הק' צו די געבורט פון א אינגל למזל טוב דער אייבערשטער זאל העלפן אז ער זאל זעהן אסאך נחת פון דעם קינד און פון אלע קינדער, אמן

צו באקומען דעם גליון יעדע וואך אויף אימעיל, ווי אויך צו אדוועסטייזן אינעם גליון

פארבינט איין צו: Breslevcenter@gmail.com